



Кенгеш

Юрий КОКОВ:

## Наркоманиягъа къажар кюрешде айырылыкъ болмазгъа керекди

КЪМР-ни Башчысы Къабарты-Малкъар Республиканы Наркотиклеге къажар комиссиясы жыйылыуун бардырганды. Аны ишине федерал араны келечиси, КЪМР-ни Парламентини бля Правительствоосу башчылары, право нызамны саклаучу структураланы, муниципал къуралыуланамы таматарлары, жамаат эмда дин биргиулене келечилери да къатышхандыла.

Граждан общество институтлары бля байламлыкъла къурау эмда миллетли ишлери жаны бля управленианы оюучусуну орунбасары Гергъокъяны Жамбулатны, КЪМР-ни Наркотиклеге къажар комиссиясыны аппаратыны таматары Юрий Шевченкону, Прохладна муниципал районну администрациясыны башчысы Игорь Ячыйны докладларына тынгылап, Юрий Кокков республикада наркоманияны профилактикасы жаны бля мадарланы кючлендирге кереклисин айырып айтханды. Бу ишде хар атлам да магъаналыды, дегенди. Ол къаллай бирге къыйматлы болганы уа башка вопроду, деп чертгенди.

КЪМР-ни Башчысы жаш тёлюно проблемаларын кимден да иги билген жер-жерли самоуправление органлагъа да бу ишде уллу магъана



бергенди. Прохладна районну Благоуещенская элинде дин реабилитация араны къурулушу арт болжалгъа салыннганын уллу терсликге санагъанды. КЪМР-ни Правительствоосуна муниципалитетни башчылары бля бирге бир айны ичинде тийшли мадарла жарашдырыгъа эмда быйлыны ахырына къурулушу жагыдан башларгъа буюрганды. Жыйылыуда Нальчик шахар

округну, Зольск, Лескен, Терк районлары наркотиклеге къажар комиссиялары къалай ишлегенлерине да къаралгъанды. Районлада багъуу учреждениаланы нарколог специалистле бля жалчытыргъа кереклисине эс бурулгъанды. РФ-ни Наркоконтролюну КЪМР-де Управлениасыны бля КЪМР-де МДВ-ни наркотиклеге бля байламлы аманлыкъланы, ол санда уллу кюйсюзлюк бля этил-

генлерин да, ачыкълау жаны бля кёрюмдюлери энишге тошгенлери белгиленгенди.

Наркомания, дегенди Кокков, бизни барыбызны да проблемабызды. Андан къутулуу да жангъз бир амалы барды - властыны кибик, саулай жамауатны да кючлерин бирикдириу.

КЪМР-ни Башчысыны бля Правительствоосуна пресс-службасы.

ПАРЛАМЕНТ

## Налог кюфню кёбейтирге, аны бля бирге уа социальный тенгликни жалчытыргъа

КЪМР-ни Парламентини Бюджет, налогла эм финансла жаны бля комитетини кёп адам къатышып бардырылган жыйылыуунда республиканы 2015 жылны эмда 2016-2017 жыл жылланы бюджетине кийирге белгиленген торлениуле сюзюлгенди, Къабарты-Малкъарда адамланы ырыскыларына налогну кадастр багъаларына кёре санап башлауу болжалы тинтилгенди.

Жыйылыуу Парламентни Председатели Татьяна Егорова, аны орунбасары Натя Бозиев, КЪМР-ни Башчысыны Администрациясыны таматары экинчиси жер-жерли самоуправленианы вопрослары жаны бля управленианы начальниги Сарбашланы Светлана, КЪМР-ни Башчысыны законла чыгарыуучу органда келечиси Мадина Дышекова, министрле, депутатла къатышхандыла. Кенгешни комитетни таматары Михаил Афащев бардырганды. Аны ача, ол бюджетге торлениуле

бёлоннгенди. Алай бля бюджетни файдалары 27,8 миллиард сомгъа жетгенди», - дегенди ол.

Къоранчла 33,1 миллиард сом болгандыла, алай бля казна 6,2 миллиард сом дефицит бля топурулады. Ол а Бюджет кодексге келишеди.

Ызы бля адамланы ырыскыларында налогну кадастр багъаларына кёре санап башлауу болжалына къаралгъанды. КЪМР-ни экономиканы айнытуу министри Рахайланы Борис айтханыча, бююнлюкде жангы нызам Россейни 29 регионна кийирилгенди,



комитетледе сюзюлгенде, эсгертиуле этилгенлерин чертгенди. Ол санда устанланы айлыкъларын тёлёу бля байламлы проблема да кётюрюлгенди. «Правительство бизни ангылап, бюджетте тийшли тюзетиуле кийирилгенди», - дегенди ол.

РФ-ни Налог кодексине торлениуле къабыл кёрюлгенлери бля уа энди къыралда битёу объектлеге налог аланы кадастр багъаларына кёре салынырыкъды. «Законна жангы жорукъла кийирилгенди, алагъа кёре муниципалитетле льготала тохташдырыгъа эмда ставканы ёлчегин азайтыргъа боллукъдула», - дегенди Михаил Галимович.

Биринчиден, депутатла бюджетте тюзетиулене сюзгенди. КЪМР-ни финансла министри Заур Лиховну айтханыча кёре, ала толтуруучу власть органланы араларында ахчаны юлешуу эмда федерал казнадан трансфертле берилгенлери бля байламлыдыла. «Республикагъа 2,4 миллиард сом

келир жылдан анга энтта 10 субъект къошулукъду. «Ол санда бизни къошуларыбыз - Ингушетия эмда Къарачай-Черкес да. Аланы сынаулары хайырланып, законну бизде да кийирге тийшлиди», - дегенди ол.

Рахай уллу законну узакъ болжалгъа салмай, жашауда бардырыгъа кереклисин чертгенди. Ол а кёп торлю сылтаула бля байламлыды. Сёз ючюн, озган ёмюрню 90-чы жыллардан бери экономикада кёп торлениуле болгандыла. Налогну объектлени инвентаризация багъаларына кёре тёлёу шёндюго болумлагъа келишеди.

Алгъаракълада уа республикада битёу объектлени да инвентаризациясы бардырылгъанды. Министр айтханыча, аны кезуиюнде эсепде болган жангы мекамла ачыкълангандыла. Алай бу ишни къурау халына тарыгъула кёпдюле. Аны федерал органла толтургандыла, багъаланы уа методикалагъа кёре тохташдыргъандыла. Алай бля уа элдеде

бля шахарлада юйлени багъаларында башлыкъ асыры уллу болганды. Сёз ючюн, республикада бек багъалы юйле Огъары Малкъарда болгъанлары тохташдырылганды.

Болсада, Борис Магометович айтханыча, квитанцияла келип башласала, адамла алада тарихлени асыры уллула санасала, сюде берип, аны жангыдан тергетирге боллукъдула. Андан сора да, жер-жерли власть органла налогну ёлчегин кеслери тохташдырыдыла, ала аны азайтыргъа эркиндиле.

Сарбашланы Светлана уа налогну келир жылдан кийирге кереклисин, заманны созуп турургъа жарамагъанын чертгенди. «Росреестри шартларына кёре, инвентаризация багъала уа объектлени 70 процентинде тохташдырылгандыла. Къалгъанларын андан сора да, социальный тенглик болургъа керекди. Алгын шартлагъа кёре уа, республикада 300-500 минг сом тур-

гъан 19 минг объект, 26,5 минг объектни багъасы миллионга дериди, эки миллион сом тургъан мекамла уа 400-ге жетмейди. Бююнлюкде быллай багъала къайда бардыла?» - дегенди.

Эски жорукълагъа кёре, льготалары болгъанла кеслерини атына не къадар кёп объектни жаздырыгъа боллукъ эдиле. «Къарт аммаларына, аппаларына фатарларын, юйлерин, ол угъай, коммерциялы объектлени да жаздырып, ахырда налог тёлемегенле кёпдюле. Жангы законна кёре уа, льготала бир объекте бериледи», - дегенди ол.

Законда быллай тохташдырылды: энчи юйню кенглиги 50 квадрат метрден, фатарны уа 20 квадрат метрден аз эсе, андан хакъ алынырыкъ туюлду. «Бу жорукъланы кийиргенде, адамланы къолайлыкъларын эсге алыргъа борчлубуз. Закон ишлеп башласа, ол налог базаны кёбейтирге, файдаланы ёсдюрюрге, социальный тенгликни тохташдырыгъа себеплик этеркиди», - дегенди.

РФ-ни Налог службасыны КЪМР-де Управлениасыны башчысыны экинчиси Наталья Лытнева уа ведомство жангы жорукълагъа кёре ишлерге хазыр болгъанын чертгенди. Ол билдиргенича, налогну ёлчегини жангы формулагъа кёре саналыкъды. Алай шёндю юлголе келтирирге, орта эсеп бля бир адам къаллай бир тёлеригин айтыргъа онг жокъду. Ол а муниципалитетле алыкъа аны ёлчегин тохташдырмагъанлары бля байламлыды.

Наталья Юревна республикада объектлени кадастр багъалары тергелгенде жангылыгъа этилгенлерине быллай юлголе келтиргенди: Баханда кенглиги 78,6 квадрат метр болган юйню кадастр багъасы 2 миллион сомда тохташдырылганды. Нальчикде 76 квадрат метрик фатар а 7,4 миллион сом турады деп жазылганды.

Ахыры 2-чи бетдеди.

КЪАБАРТЫ-МАЛКЪАР РЕСПУБЛИКАНЫ БАШЧЫСЫ

ЮРИЙ КОКОВ БЛЯ ТЮЗЮНЛЕЙ ЭФОР

30 ОКТАБРЬДЕ 18.10 САГЪАТДА «РОССИЯ-1» (КБР) КАНАЛДА

Соруулану бля видеогъа алынган тилеклени бля тарыгъулану бля электрон адресге жиберирге боллукъду: [press-glava@kbr.ru](mailto:press-glava@kbr.ru).

Сорлукълары болгъанланы бля телефон номерлеге сёлешир онглары да барды: 8(8662) 40-76-19, 8(8662) 40-43-07.

Оноу

## «Сабийле бля жаланда адеплиле ишлесинле»

Къабарты-Малкъарда школаны эмда школгъа дери билим берген учрежденияланы башчыларын аттестациялау болжалдан алгъа бардырыллыкъды. Аны бля бирге республиканы билим беруу системасы саулай тинтилди.



Быллай оноу Нальчик шахарны сабий садларында биринде алгъаракълада болган къужур ишден сора этилгенди. Анда бир ишчи подвалда бек къоркъуулу наркотикни - дезоморфинни - хазырлап, аны хайырланганды. Ол кеси да 2001 жылдан бери республикалы наркодиспансерде алкогольча эмда наркоманча эсепде турады.

Юрий Кокков КЪМР-ни Парламентини депутатларыны, КЪМР-ни Жамауат палатасыны, Халкъ фронт-

ну регион бёлюмюню келечилерини, жалынчакъсыз экспертлени, педагогиканы ветеранларыны, сынаулу устанланы къатышыулары бля республикалы комиссия къуаргъа, Къабарты-Малкъарда школаны эмда школгъа дери билим берген учрежденияланы башчыларын аттестациялау, аны бля бирге уа республиканы билим беруу системасында комплексли тинтилени бардырыгъа буюрганды.

Тюнене окуяна сабий садны заведующиси бля

Нальчик шахар округну жер-жерли администрациясыны билим беруу департаментини таматары къулукъларында эркин этилгенди. КЪМР-ни Правительствоосуна КЪМР-ни билим беруу, илму эмда жаш тёлюно ишлери жаны бля министерствоусунда ишлегенлени хар бирине да жууаплыкъларыны юсюнден предложенила хазырларгъа буюрулганды.

КЪМР-ни Башчысыны бля Правительствоосуна пресс-службасы.

Эсгертиу

## Къулийланы Къайсынны туугъан кюнюне жораланган тюбешиуле


2015 жылны 1 ноябринде РСФСР-ни, СССР-ни Къыр саугъаларыны, Ленин атлы саугъаны лауреаты, Къабарты-Малкъарны халкъ поэты Къулийланы Къайсын туугъаны 98 жыл боллукъду. Анга жораланган республиканы ара шахарында, районларында да ол кюн тюбешиуле къуралыкъдыла.

10.00 сагъатда - Нальчик шахарны Къулий улуну атын жюрютген проспекте закыйни эсгертмесине полле салыу.

10.30 сагъатда - Къулийланы Къайсынны Чегем шахарда Мемориал юй-музейинде тюбешиу.

11.00 сагъатда - Чегем шахардан Булунгъа атлану.

13.00 сагъатда - «Къайсынна жаз атла» стеланы ачылуу эм Къулийланы Къайсынны тарых - этнография Юй-музейине барыу.



МАДАР ЭТИУ

## Къышха хазырдыла

Къабарты-Малкъарда гидроэлектростанцияланы барысы да быйыл кюзде эмда келир къыш айлада бир торлю чырмаусуз ишлерге хазырдыла. Анга шагъатлыкъ этген паспортну ведомстволу аралы комиссияны башчысы Тимур Хазиахметов «РусГидро» компанияны республикада бёлюмюню баш инженерине Мисирланы Мурадинге бергенди, деп билдиргенди компанияны пресс-службасында.

Ары дери уа Ростехнадзорну бля МЧС-ни регион бёлюмлерини, КЪМР-ни Энергетика, тарифле эмда жашау журтлагъа надзор этиу жаны бля къырал комитетини, «Северокавказское РДУ» акционер обществоу эмда бёлюмюню кесини специалисттеринден къураылган комиссия сагъынылган объектледе битёу гидротехника мекамлагъа, оборудованигъа къалай ремонт этилгенине да тын-



гылы къарагъанды, багъа бичгенди. Ол кезуиледе станцияланы барысында да тийшли инструктажла, аварияланы болдурмау жаны бля юйретиуле да бардырылгандыла. Къыйын кезуиледе керекли материалдан, башка затладан

къыстырыкъ да этилгенди. Бу ишни ахырында комиссия республикада ГЭС-ле къыш суукълада электрокючю чырмаусуз чыгарып турурга толуусулай хазырдыла деп, отчёт этгенди.

Бизни корр.

# Налог кюфню кёбейтирге, аны бла бирге уа социальный тенгликни жалчытыргъа болушуркыду

Ахыры. Аллы 1-чи бетдеди. Законда энтта бир жангычылык барды. Объект эсепге салынып, андан налог алынмай эсе, иеси бир жылны ичинде ырысхысыны юсюнден шартланы налог службага белгилни этерге керекди. Алай бла андан ахча жылны ичинде теленирик өлчөмде алынырыкыды. «Алай 2017 жылдан башлап, объектни иеси аны жашырып, мекямын жууалпы органла ачыкчасала, тазир салынырыкыды эмда налогну өлчөми юч жылны ичинде жыйылган ахча тенгли бир болуккыду», - дегенди ол.

Татьяна Егорова уа законнга соруула, эсгертиле, даула да кеп болукларынын чертгенди. «Алай власть органла да анга уллу келю туююлдоле, биз да ол жашауда кылай бардырылгыны бек жарсыбыз. Болсада ол толтурулурга керекди. Алай адамлагъа не кьадад жегил болурча этерге керекди», - дегенди.

Татьяна Егорова уа законнга соруула, эсгертиле, даула да кеп болукларынын чертгенди. «Алай власть органла да анга уллу келю туююлдоле, биз да ол жашауда кылай бардырылгыны бек жарсыбыз. Болсада ол толтурулурга керекди. Алай адамлагъа не кьадад жегил болурча этерге керекди», - дегенди.

Депутат Хажисмель Шанибов а, Лескен районда эки мингге жуукк юйюр кьолайсыз болгъанын билдирип, ала юйюри ючюн налогну аны рынок багъасына кере телелымазлыкларын чертгенди. «Шендюча кьыйын кезиуде адамланы юслерине былай бир жюкню салып кьоярга жарамайды», - дегенди ол.

Парламентни спикерини орунбасары Натби Бозиев, сёзге кьошула, объектлеге налогну аланы рынок багъаларына кере санарга кереклисини, ол бюджетни ёсдорюрге болушуркыду юслеринден он жыл мындан алга айтылып башланганын

Документни юсюнден кесини оюмун Росреестрини КьМР-де Управлениасыны таматасы Артур Бжеников да айтханды. Ол документге кере жерге эмда мекямгъа налогла эки тюрлю болгъанларын эсгертенди. «Республикада

Парламентни депутаты Мокьаланы Кемал оюм этгенича уа, бир республиканы ичинде объектлени багъаларында аллай уллу башалык болмазгъа керекди. «Адамла аны ангыларык туююлдоле. Шендю жер ючюн аренда багъала башхадыла, элде адамла анга бюсюрмейдиле», - деп кьошханды ол.

Жыйылы жууалпы органлагъа эсгертиле кьабыл этиу бла бошалгъанды.

ТИКАЛАНЫ Фатима.

## Жыйылыу

# Жаш тёлюню юйретиуге кьайгыра

«КьМР-ни билим берген юйлеринде граждан-патриотлук юйретиу жаны бла ахшы сынамын бирге жыйышыдыруу эмда тинтиу» деген ат бла Нальчикни бешинчи номерли орта школунда семинар бардырылганды. Анга жашанда устаза угъай, библиотекаланы, музейлени ишчилери да кьатышхандыла.

Семинарда жыйылгъанлары алларында селеше, бешинчи номерли школун директору Светлана Емузова ары келгенлени алгъышлагъанды эм бу тема бююнлюкде жаш тёлюню юйретиуде аслам жерни алгъанын, энчи магъаны да тутханын белгилегенди.

Айланганын айтханды. Анга кьатышхана арда саулай юйюрлери бла окуна бизге ыразылыкларын билдиределе, дегенди. Марина Михайловна сабийлени патриотлук сезимлерин ёсдюрююню магъанасын ачыклагъанды. Окуу жылны кезиуде ала бла кьаллай иш бардыргъанларын да. Школчуланы ол жаны бла сезимлерин ёсдюргенде да, ала кеслерини кьаллай жерде жашагъанларын эм мында кьаллай адетле-тёреле жюрютюлгенлерин унутмазча этерге тийишли болгъанын эсгертенди. Билим берюу департамент жаш тёлюню юйретиуде ДОСААФ, ветеранлары шахар совети бла да байламлыкда ишлегенин айтханды.

Кючлени эмда право низамны сакълауучу органланы ветеранларыны (пенсионерлерини) советини председатели Абдулаланы Мустафа да сёлешгенди. Ол, юйретиу юйюрдөн башланганын чертип, эм алга сабийледе интернационал сезимни кючлерге кереклисин белгилегенди.

Ахырында Абдулаланы Мустафа Билим берюу департаментни башчысы Светлана Ачмызовагъа бла Марина Сотниковагъа советни атындан грамотала бергенди. Бешинчи номерли школун директоруну орунбасары Спартак Шаов бу окуу учрежденияны сабийлени юйретиу эм социализациялау жаны бла программасыны юсюнден билдириу этгенди. Окуучула тюрлю-тюрлю проектлеге суйюп кьатышханларын черте, «Пространство памяти» деген тинтиу ишни бардырып, биринчи жерге тийишли болгъанларын айтханды. «Олимпийский патруль» деген проектни уа ала бютюнда жетиди. Ары республикабызны спортсменлерин да чакъырадыла.

Бизге бла шахарда граждан-патриотлук эм аскер-патриотлук юйретиу жаны бла бардырылганды ишни системасыны юсюнден билим берюу департаментни келечиси Марина Сотникова доклад этгенди. Ол кесини сезюнде энчирек быйыл белгиленген байрамны – Уллу Хорламны 70-жыллыгын – билим берген учреждениялада кылай кьурап бардыргъанларын билдиргенди. Ол айтханда кере, окуучуладан 1500 адам Парадха урушча кьатышхан жууккларыны – ахуларыны суратларын алып чыккыгъанды. Андан сора да, шахарда «Мени эсимдеди, мен ёткелюмем!» деген ат бла акцияны бардырыу ахшы төреге

Сабийле озган окуу жылда бек уллу иш бардыргъанларын черте, ала урушчу ветеранларын суратха, видеога алып, аланы хабарларын да жаздырып, энчи энчи летописьле кьурагъанларын билдиргенди.

«Биз кьуруда фэхмулу сабийлеге эс бурурга юйренгенбиз. Иги окуумагъан, кылыклары осалгъа кете баргъанлары да унутуп кьоярга жарамайды. Ма ала бла биринчи окууна ишлерге керекбиз. Сёз ючюн, бир школда юч жашчык, кеслерин тапсыз жюрютюп, окуйма, абери урларга тюзелген эдиле. Аны билгенимден сора, тынчаймай, болушур эсем деп, ушакъла бардырып, юйретип, сынап да турдук. Билемисиз, аладан экиси бююнлюкде, тапсыз кылыкларын кьююп, бирсиледен кем туююлдоле. Юйретиюню магъанасы ма андады – кёзге кёрюнген эсепледе. Бирчиги уа биз айтханга алыкыа кыулак салмай турады. Ким биледи, аны да жетер тюрленир ууахтысы,- дегенди.

Ахырында Спартак Мухамедович кеп болмай алга Олимпиада отну посылка этип жибергенлерин, аны сабийле эрттеден бери сакълап тургъанларын билдиргенди. Эндиге дери аны билмей тургъан школчула, коллектив да ол затха бек кьууангандыла.

Семинарда Нальчик шахарны Урушну, урунууну, Сауутланган

Мокьаланы Зукура.

## КОНКУРС

# Жерлешибиз - бек иги оператор

Озган геюрге кюн «Синдика» кьонак юйде «2015 жылны связыны эм иги оператору» деген шимал-кавказ макрорегион конкурс бардырылганды. Анга СКФО-ну республикаларында хорлам болдурган почта операторла келгенди. Кьабарты-Малкьардан анга Прохладный шахарны почта бёлюмюню ишчиси Екатерина Худокормова кьатышханды.



Конкурсну Ставрополь крайны УФС-ни бёлюмю, Россейни связыда ишлегенлерини профсоюзлары эмда Федерал почта связыны Кьабарты-Малкьарда управлениясы кьурагъандыла.

Ол дагыда бюгюн айырмалы болгъанла Битеуроссей конкурсах барлыкларын билдиргенди.



Ингушетияда управленияны директору Магомед Калиматов да оператор – почтаны бети, деп кьатлагъанды. Быллай ишле байламлыклары кючлендирге себеплик этгенлерин чертгенди. «Кавказда жюзден артык миллетлени келечилери жашайдыла. Россейни почтасы уа аланы эмда кьыралны, тыш кьыралланы да хар бири бла байлашдырады. Бюгюн да шухлюк хорларыгына ишексизме», - дегенди.

Андан сора жюрини кьаууму туура этилгенди. Анга алты республиканы эмда Ставрополь крайны келечилери киргенди. Председательлики уа Наталья Майдукова этгенди.

билдиргенди. Аланы араларында КьМР-ни культура министри Мухадин Кумахов, финансла министр Заур Лихов, Нальчик шахарны администрациясыны башчысы орунбасары Улбашланы Ислам, Басма эмда асламлы коммуникацияла жаны бла комитетни председатели Людмила Казанчева, «Кабардино-Балкарская правда» газетни бла «Горянканы» баш редакторлары Арсен Булатов бла Зарина Канкуова да болгъанларын айтханды.

«Россейни почтасы» ФГУП-ны ич коммуникацияла эмда социальный гарантиала жаны бла департаментини башчысы Наталья Майдукова конкурс керти да магъаналы болгъанын чертгенди, почта бёлюмде ишлеген операторла ариу тили болурга, ишлерин терк да, жангылычсыз да тамамлай билгирге керекдиле, дегенди. «Аланы алларына жумуш бла келген адам алга кере багъа бичеди битюу бёлюмге», - деп чертгенди.

ХОЛАЛАНЫ Марзият. Суратланы автор алгъанды.

## Документле

# Кьабарты-Малкьар Республикада 2015 жылга эмда 2016,2017 жылланы план кезиуде граждандлагъа хакъсыз медицина болушлук этиллигине кьырал гарантияланы программасына тюзетиуле кийириуню юсюнден Кьабарты-Малкьар Республиканы Правительствоосуну БЕГИМИ

2015 жыл 14 октябрь Нальчик ш. №230-ПП

Кьабарты-Малкьар Республиканы Правительствоу бегиим этеди:

Кьабарты-Малкьар Республиканы Правительствоу бегиим этеди:

1. Кьабарты-Малкьар Республикада 2015 жылга эмда 2016,2017 жылланы план кезиуде граждандлагъа хакъсыз медицина болушлук этиллигине кьырал гарантияланы Кьабарты-Малкьар Республиканы Правительствоосу 2014 жылда 22 декабрьде чыгарылган 297-ПП номерли бегиими бла кьабыл кёрюлген программасына кёрюзюл-

2. «Кьабарты-Малкьар Республикада 2015 жылга эмда 2016,2017 жылланы план кезиуде граждандлагъа хакъсыз медицина болушлук этиллигине кьырал гарантияланы программасыны юсюнден» 2014 жылда 4 сентябрьде чыгарылган 198-ПП номерли бегиими кючюн тас этгенге санарга. (Официальная Кабардино-Балкария, 2014, №37)

Кьабарты-Малкьар Республиканы Правительствоусуну Председатели

МУСУКЛАНЫ А.

## Себеплик

# Закий поэтни юйюн жангыртыугъа кьошумчулукъ

Кьулийланы Кьайсыны 100-жыллыгына хазырланыуну чеклеринде белгили назмучуну Эл-Тюбюнде юйюн жангыртыугъа кепден кеп адам кьатыша барады. Бу ахшы ишге кьошумчулукъ этгенлени санында чекленген жууалпылыкы болгъан «Дортранссервис» обществоу таматасы Рахайланы Мариям эмда аны ишчилери бардыла. Организацияны специалисттери Шелоков Андрей, Махийланы Мажит, Бжекшиев Мухамед эмда Гетевев Олег юйюн төгеренин 1:500 масштаб бла топография суратха тюзюргенди. Аны хайры бла жангыртыу ишлени проект-смета документациясын тынгылы жарашдырыугъа онг администрациясы «Дортранссервисни» таматасына эмда



керек болгъаны тергелгенди. Огъары Чегемни жер-жерли администрациясы «Дортранссервисни» таматасына эмда

ишчилерине быллай магъаналы жумушну тамамлагъанлары ючюн уллу ыспас этеди.

Бизни корр.

## Жаш Устаза

# «Адамлагъа болушуну олду манга баш жетишим»

Тауболатланы Магометни жашы Исхакъга жаланда 34 жыл болгъан эсе да, ол устазлыгында уллу жетишимле болдургъанды. Бюгюнлюкде Республикалы стоматология арада хирургия бёлюмге башчылык этеди. Беш жыл мындан алга уа ол Ростовну кьырал медицина университетинде хирургия стоматологиядан дерсле берип турганды, бир ненча илму ишни авторуду. «Кертисин айтханда, уллу жетишим болдурганма деп сунмайма, суйген ишим бла кюрешеме, адамлагъа болушам. Мен акъыл этгенден, олду инсанни жашауунда баш жетишим», - дейди ол.

Хар усталыкыны да кесини энчиликлери, жашырынлыклары бардыла. Адамланы жумушларын тамамлау, бютюнда саулукуларына багъуу артыкда жууалпы ишди. Стоматология уа магъаналылыкын бир заманда да тас этмгенди. Кьайсыбыз суймейбиз тишлерибиз ариу да, таза да болурларын.

тишни тешгенде ачытыргъа да тюзген эсе, шендю ол жокъду. «Методикала жангыртылгъанлай турадыла. Сёз ючюн, арт он жылны алып кьарасакъ окууна да, башхалыкъланы эслерге болуккыду. Республикалы стоматология клиника да федерал араладан арта кьалмайды. Бизге кьоншу республикаладан да келеледи саусула. Ол а клиниканы даражасына шагъатлык этеди», - деп чертгенди ол.

Таулу миллетде, жарсыугъа, медиклени династиялары алай кеп тубемейдиле. Исхакъны атасы, анасы да саулуку сакълауда ишлемейдиле, алай жашларыны сайлаууна уа не заманда да ыразы болгъандыла. «Врач – ол адамлагъа керекли, сыйлы ишди. Мен а бу усталыкны кьалай сайлагъанма десенг, онунчу классда окугъанымда, больницагъа тюземе – бет-жаякъ хирургия бёлюмге. Анда ангылагъанма мындан ары жашаууму медицина бла байламлы этерге суйгеними», - дейди Исхакъ бизни бла ушакъында.

Алай кеплерибиз врачны саулукугъу кьыйнап башласа тюзюребиз эсизбизге. Исхакъны атасы, анасы да саулуку сакълауда ишлемейдиле, алай жашларыны сайлаууна уа не заманда да ыразы болгъандыла. «Врач – ол адамлагъа керекли, сыйлы ишди. Мен а бу усталыкны кьалай сайлагъанма десенг, онунчу классда окугъанымда, больницагъа тюземе – бет-жаякъ хирургия бёлюмге. Анда ангылагъанма мындан ары жашаууму медицина бла байламлы этерге суйгеними», - дейди Исхакъ бизни бла ушакъында.

Арада медицина болушлукъ борчул халда страхование фондну хакъына этиледи. Аны Интернетде кесини сайты да барды, анда электрон регистратура ишлейди. «Бизни врачларыбыз барысы да бийик профессионалдадыла, аладан бирин белгиле, башхасыны атын сагъынмай кьоярга жарарык туююлдо», - дейди Исхакъ.

Хасанияны орта школун бошагъандан сора, ол Кьабарты-Малкьар кьырал университетни медицина факультетине киреди, ызы бла Ростовда кли-

Алай кеплерибиз врачны саулукугъу кьыйнап башласа тюзюребиз эсизбизге. Исхакъны атасы, анасы да саулуку сакълауда ишлемейдиле, алай жашларыны сайлаууна уа не заманда да ыразы болгъандыла. «Врач – ол адамлагъа керекли, сыйлы ишди. Мен а бу усталыкны кьалай сайлагъанма десенг, онунчу классда окугъанымда, больницагъа тюземе – бет-жаякъ хирургия бёлюмге. Анда ангылагъанма мындан ары жашаууму медицина бла байламлы этерге суйгеними», - дейди Исхакъ бизни бла ушакъында.

Жаш специалист газет окуучуларыбызгъа заманны оздурмай, тишлерибизге кьаратыгъыз, деп тилейди. «Бирбиз, алай кесибизге жетсе уа, врачла туберге ашыкмайбыз. Хо, артаракъ барырма, шендю заман жокъду, ол жумушну бошайым да, алай туберме деп, сылтаула табып турабыз. Ол а терсди», - дейди жаш.

## Ахча

# Хайырланыучулагъа таплыкыгъа

Россельхозбанк хайырланыучулагъа деп ёсе баргъан «Сказочный процент» деген вкладны ачханды. Бу амалны дагыда бир игилиги – аны болжалындан алга жабаргъа болуккыду, деп билдиргенди финанс учрежденияны Кьабарты-Малкьарда бёлюмюнде.

Алай бла ахча салыннгандан сора 180 кюнню ичинде анда болгъан ахчагъа 9 процент (сау жылга тергелген) кьошулады, 181 кюнден 360 кюннге дери уа - онбир процент. Андан башлап 540 кюннге дери уа – 13%. Вкладны битюе да 540 кюннге ачаргъа болады.

Айтылгъаныча, аны болжалындан алга жабаргъа онг бериледи. Ахча 180 кюн озгъандан сора алынса, анга кьошулгъу жылга тогуз процентге кере тергелликди.

Бизни корр.

## Банк

# Кредите сурам ёседи

Россельхозбанкны Кьабарты-Малкьарда бёлюмюню кредит портфелини өлчөми быйылны биринчи октябрине 3,3 миллиард сомгъа жетгенди. Адамла бегирек да юй керекле сатып алыргъа берилген кредитлени хайырланадыла. Быллай жумушлагъа быйыл

кеп кьалмай 363 миллион сом берилгенди. Озган жылны бу кезиуде бла тенгешдиргенде, ол алты кереге кёбейгенди, деп билдиргенди финанс учрежденияны пресс-службасындан. Быллай кредитлени Зольск, Черек, Лескен эм Чегем районлада кёбюрек алады-

ла. Нальчик да анга сурам уллу болгъанлары санындады. Банкда айтханларына кере, хайырланыучулары быллай финанс продуктха излемлерин анда не заманда да жалчытыргъа хазырдыла.

Бизни корр.



Излеу

# Буз кыбырлага кыалгъан жигитлени тийишлисича асыраргъа

**Шимал Кавказы гитлерчиледен кыоруулай, 1942 жылда Минги тауну этеклеринде кеп совет аскерчи жоулгъанды. Аланы ёлюклерин адетдеча асырау, атларын а ёмюрлюк этиу бизни адамлык борчубузду. Аны юсюнден асламлы информация органлада кеп айтылады, алай бу материалны энчилиги автор кеси экспедициялага кытышып, кёзю бла кёргенни, сынагъан жазганындагы.**

Лейтенант Гурен Григорьянцы ротасыны жарсыуу кыдарыны юсюнден билдириуле жамаутда кеп тюрлю оюмлары, даулашланы кыозгъагъандыла, аслам таурух да чыкыгъанды. Болсада кеп журналистле бла краеведле излеу кампанияны эсеплерин кеслерине тапха хайырлангырга угъай демегендиле. Аны ючюн муратым - бу иш

къама, онсагъатлай жолгъа чыгырыбызны тилейме. Тамата лейтенант Багъатырлары Александр мени бир кесек сынаиды да, ишлерге эркинлик береди. Базабыз Гара-Башиден узакъ туйюлду. Эсгерюню Вахтасы бардырылгъанлы эм кеп ёлюк бу чыранда табылгъанды. Он минут кюрешгенден сора гильзала, окъла,



лада төрөн тешикте аскерчини ёлюгю табылгъанды, алай аны алыкъа бери чыгъармагъан эдиле. Кыалай-алай болса да, командирни буйругъуна бойсуна, артка кыайтыргъа киришебиз.

Насылха, эрттенликде жел да урмагъанлай, кюн чууакъ эди. Ишлеген жерибизге эрлай жетдик. Альпинистле страховка станцияны жарашдырып бошагъандан сора, аладан бири энише туюду. Бир кесекден ол: «Ёлюкню тапдым», - деп кычырды. Аны кеси кёзюм бла кёрмей кыалалыкъ туйюл эдим да, жипден тутуп, ызындан бардым. Кёргеним титиретди - бузда адам баш суюк бла бир аскерчи чурукъ, андан да аягыны кесеги кыарап. Кыалгъаны уа - жокъ. Манга ангылатханларына кере, бузла төггенде, ёлюклены кесек-кесек этип, узакъ-узакъ жаядыла. Жарсыугъа, аланы бир жолгъа табып кыояргъа амал алай кеп чыкмайды. Табылгъаныны алып, базагъа жыйылдык. Бир кесекден Терскыолгъа жауу атландык. Жарыкъ кюн, сейирлик табылгъат... Алай асыры ауур сагъышла басхандан, бу ариулык кёзюме кёрюнмей эди.

Бу ишле баш бийик тау хазырланууну ётген жетмиш аскерчи бла «Мемориал-Эльбрус» излеу отрядны келечилери кюрешедиле. Гара-Баши чырандан бийирекде 121 кызыл аскерчини бла эки немисли егерни ёлюккери табылгъандыла. 80-чи жылда Терс-Кыолда кыарындаш кыбырда 38 адам асыралгъанды. Алай, РФ-ни Кыоруулау министрствосуну Ара архивинден билдиргенлерине кере, 1942 жылда мында кызауатлада 366 аскерчи жоулгъанды эмда тас болгъанды. Аладан



бла кюрешген отрядланы юслеринден тюз информацияны тохташдыргъа эди.

Алай бла 34 номерли тау бригада бла сёлешгенден сора, анда юч кюн турургъа керек болгъаны себепли, снаряжение да алып, «Терскыол» арагъа келеме. Мында манга жол нёгерим, аскерчи жаш, эки ат бла тубейди. Тау жол бла Терскыолдан Ледовый базагъа атланабыз.

Кызыл аскерчиле былайтын кыалай ётгенлерин айтыргъа тийишли сунама. Орта Азиядан инженер эм кавалерия ёлюкледен кыуралгъан, обородование бла да артыкъ жалчылмагъан кыаум жолгъа кече чыкыгъан эди - эрттенликде фашистлеге чабуул этерча. Длушман 4130 метр бийикликде альпинистлеге деп ишленген дуняда эм бийик тау кыонакъ юйде - «Приют 11» - тохтагъан эди. Бизни киле белгиленген жерге жеталгъандыла, алай туман чачылгъанлай, фашистле аланы тюз да тирде илишанга атдыргъанлай кыыргъандыла. Окъ жетмегенле бузда тешиклени араларында бугаргъа кюрешгендиле, алай алада юшюгендиле. Саулары хазна кыалмагъан эди.

Атлада окъуна баргъан бек кыйынды, бийикликке эки километрге дери жетедиле. Аны ючюн солдатла, кыайтмазлыкларыны биле турганлай, бу жолгъа чыкыгъанларында сынагъанларын сезген тынч туйюлду. Ауур сагъышла бийлей, базагъа жетибиз. Алай биз келирге, кюнню халы амандан, ала излеу ишлени тохтатып тура эдиле. Кюн тохташмаса уа, деп кыор-



снарядланы кесеклери, бузну жарылгъан жерлеринде уа жаппа-жангылай сакланган чачдырыучу гранатала табылып башлайдыла. Алай бир кесекден, асыры кыалын туман басхандан, излеуно андан ары бардырыргъа онг кыалмайды. Бютюнда жарытханы уа неди десегииз, алгъаракъ-

эки жоуден асламысы, тийишлисича асыралмагъанды, алыкъа буз кыбырлада кыалыдыла...

**МОКЪАЛЛАНЫ ТЕНГИЗ,**  
краевед, Орус география обществону келечиси.

ТУРНИР

## Биринчи эришиуде окъуна - рекорд

**Алгъаракълада Нальчикде подполковник М. Дзаммишевни хурметине пауэрлифтинген төрели турнир бардырылгъанды. Анда онеки ауурлык категорияда юч жюзге жууукъ спортчу эришгенди.**

Жыл сан жаны бла чек салынмагъаны себепли анга Тырнаууздан 66-жыллыкъ Малкыарлары Ахмат да кыатышханды. Спортчулары араларында ол эм абадан болгъаны себепли анга кеп эс да бурулгъанды. Алай ветеран, эришиуде биринчи кере кыатышханында да кыарамай, кыарыуун-кюнчюн толусунлай ачыкылагъанды. Штанганы жатып кётюрюуде ол, 120 килограммны алып, Россейни бу жыл сандагы гёжефлерини рекордларын төрт кере жангыртханды.

Спорт бла сабийлигимден бери айныума жарар деп кюрешеме. Шахар стадионда ауур атлетикадан залгъа, арта уа «Геолог» комплексге жюрюгенме. Алгъа жарауун жашырын, адам кёрмезча этгенме. Бир жыл мындан алгъа уа тренер Жаппулары Лейля: «Сиз жаш төлюге ахшы



юлгю кёргюэтирюксюз, сизге кыарай, ала да итинуиуло боллукъдула», - деп, аны башчылыгында башхала бла бирге юйренирге чакыргъанды. Алай эсе да, эришиуде сынашыргъа эсимде да жокъ эди, аны ючюн бери чакырырла деп турмай эдим.

**Анатолий ТЕМИРОВ.**

Манга ышанганланы кыуандыргъаным, Лейля Магомедовна да ыразы болгъаны кёл этдиргенди. Анга сау бол деригим келеди, энди умутум жараулары андан да кыаты бардырыргъады, - дегенди ол.

Жаппулары Лейля Ахмат тюз да залгъа келгенлей, кыолдан келгенли аямагъанлай кюрешенин билдиргенди. «Анга сени жыл санында былай этерге жарамайды дегенле да чыкыгъандыла. Ол аны ючюн бир кесек мудахланса да, спортну кыоймагъанды. Ол кыадар кыйыны да бошуна кетмегенди, турнирге Малкыар улу тийишлисича хазырланганды, хорларыгына аз да ишеклик жокъ эди. Штанганы биринчи кере кётюргенде, бир кесек кыйналгъанды, баям, жарсыгъан эте болур эди. Алай артада, эс жыйып, нени да кереклисича тамамлагъанды. Ахыр кере 120 килограммны бек тынч алгъанды. Алай бла спортчу кесин сынагъанды, ишини эсеплерин да кёргенди. Мындан арысында да Ахмат бютюн даражалы эришиуде кыатышыр деп ийнанам», - дегенди ол.

УЧРЕДИТЕЛЬ: КЪАБАРТЫ-МАЛКЪАР РЕСПУБЛИКАНЫ ПАРЛАМЕНТИ БЛА ПРАВИТЕЛЬСТВОСУ

**Баш редакторну орунбасары Текуланы Хауа**

**РЕДКОЛЛЕГИЯ:**

АТТАЛАНЫ ЖАМАЛ (баш редактор)

ЖАНГОРАЗЛАНЫ Нажабат (баш редакторну орунбасары)

ТОКЪЛУЛАНЫ Борис (жууаплы секретарь)

ТИКАЛАНЫ Фатима

**ТЕЛЕФОНЛА:**

Редакторну приемный - 42-63-01.

Баш редакторну орунбасарлары - 42-38-21, 40-04-82.

Жууаплы секретарь - 42-66-85.

Секретариат - 40-93-62. Корректорла - 42-63-52.

**РЕДАКЦИЯНЫ Б.Е.НОМЕРИ:**

Жамауат-политика жашуу - 42-67-68, 42-24-02.

Культура - 42-75-82.

Социальный-экономика - 42-66-73, 40-59-18.

Жангылыкыла эм спорт - 40-39-93, 42-66-71.

Окыучула бла байдамлыкыла жюрютуу эм реклама - 42-37-94.

Тилманча - 47-31-28. Энци корреспондент - 42-68-72. Бухгалтерия - 42-30-87.

Операторла - 40-28-49, 42-39-65.

Редакция авторла бла кыагыт жюрютмейди. Кыол жазмалагъа рецензия этилмейди эм ала артка кыайтарылмайдыла.

Газетде басмаланган материалда айтылгъан оюмла редакцияны оюму бла келишимезге боллукъдула. Алада айтылгъан хар зат ючюн

Россей Федерацияны Басманы юсюнден законна тийишлиликде материалланы авторлары кеслери жууаплыдыла.


Редакция авторладан 400 газет тизгинден (машинак бла жазылгъан 5-6 бет) кёпню алмайды.

Газет Басманы эм асламлы информацияны эркинликлерин кыоруулау жаны бла Кыабарты-Малкыар регион инспекцияда 1994 жылда 14-чю июнда регистрация этилгенди.

Регистрация номер —Н—0066. Индекс - 51532

Бушуу

## КЪУЛИЙЛАНЫ Хажимусаны жашы Борис



Кыабарты-Малкыарны культураны ишлегенлеге уллу бушуу сынаргъа туюшгенди. 2015 жылны 27 октябринде жашаууну 78 жылдында узакъгъа созулгъан ауруудан сора Кыабарты-Малкыар Республиканы халкъ артисти, Ингушетия Республиканы халкъ артисти Кыулийланы Хажимусаны жашы Борис ауушханды.

Ол 1938 жылда 18 августда КъМР-ни Чегем районуну Эл-Тюбо элинде туугъанды. 1958 жылда малкыар студияны кыаууунда Б.Шукин атлы театр училищени актёрла хазырлагъан факультетине окыургъа киргенди. 1963 жылда аны жетишимли бошагъандан сора Али Шогенцуков атлы Кыабарты-Малкыар драма театрыны малкыар студиясында усталыгына кере ишлеп башлагъанды.

1964 жылда уа айтхылыкъ режисёр эмда педагог Анатолий Эфросха режиссёр факультетте киргенди. Аны 1968 жылда айырмалы бошап, ёз театрына кыайтханды. 1973-1974 жылда ГИТИС-де бийик режиссёр курсларда окыугъанды.

Кесини чыгармачылыкъ жолуну иги кесегини Кыулийланы Кыайсын атлы Малкыар драма театргъа жоралагъанды. Аны баш режиссёру,художестволу баш-

сы», Г.Лорканы «Къанлы тою», Тёпеланы Алимни «Артутайы» бла «Коммунисти» саналадыла. Кыулийланы Борисни постановкалары Кыабарты-Малкыар, Чечен эмда Ингуш республикалары драма театрларыны сахаларында да жетишимли баргъандыла эмда уллу махтаугъа тийишли болгъандыла.

Искусстволаны Шимал-Кавказ институту кыуралгъан кюнден башлап Борис Хажимусавини анда актёр усталыкыдан бла режиссёрлукъдан дерсле бардыргъанды, кеп жылланы актёр факультетни профессору,деканы болгъанды.

Кыулийланы Хажимусаны жашы Борисни фахмусу бир зат бла чекленип кыалмагъанды. Ол китاپланы, халкъ сыйген кеп жырлары да авторду.

Ахшы эм фахмулу адам, чынтты интеллигент жашаудан кетгенди. Кыулийланы Хажимусаны жашы Борисни жарыкъ сыфаты бизни эсибизден бир заманда да кетерик туйюлду.

**Кыабарты-Малкыар Республиканы Культура министрствосу, Кыабарты-Малкыар Республиканы Театрда ишлегелерини союзу, Кыулийланы Кыайсын атлы Малкыар кыырл драма театр, М.Горький атлы Орус кыырл драма театр, А.Шогенцуков атлы Кыабарты кыырл драма театр, КъМР-ни Музыка театры.**

Митинг

## Фахмулу режиссёрну ахыр жолгъа ашырыу



Тюнене Малкыар кыырл драма театры режиссёру Кыулийланы Хажимусаны жашы Борисни ахыр жолгъа ашырыргъа кеп адам келген эди. Аланы араларында КъМР-ни Башчысыны кенгешчиси Уяналаны Аминат, Культура министрствону эмда башха ведомстволаны кыулукъчулары, артистле, Искусстволаны Шимал-Кавказ кыырл институтуну преподавательлери бла студентлери, алимле, жазыучула, Борисни жууукълары, Рахаланы Анатолий а Борисни гитче заманындан бери таныгъаны, аны кеп затха, ол санда жыргъа, сурат ишлеуге, архитектурагъа да фахмусу болгъанын, ол кёнюрме иш бла да кюрешенин каны маданияты керти да фахмулу, уста режиссёрдан, уллу театр

кыулукъчудан айырылгъанын чертип айтханды. «Кыулийланы Борис театр искусствону айнытуугъа уллу кыйын салгъанды. Тынгылы билими бар эди, артистлени ише кырай,тёгеригине жыя билгенди. Бек кеп жаш адамны да сахна искусствогъа юйретгенди. Аны жашаудан кетгени бизни барыбызгъа да уллу ачыууду»,-деп, министр Борисни жууукъларына бла ахлуларына кыайгы сёз бергенди.

Искусстволаны Шимал-Кавказ кыырл институтуну ректору Рихайланы Анатолий а Борисни гитче заманындан бери таныгъанын, аны кеп затха, ол санда жыргъа, сурат ишлеуге, архитектурагъа да фахмусу болгъанын, ол кёнюрме иш бла да кюрешенин каны маданияты керти да фахмулу, уста режиссёрдан, уллу театр

режиссёр усталыкыны жашырынлыкларыны ачыкылагъанды. Мен искусствогъа кыулукъ этгенини жыйырма беш жылдан артыкъ заман болады, аныча ишегем кесин берген адамгъа уа алыкъа тюбемегенме»,-дегенди.

Малкыар драма театрыны баш режиссёру Атымзырланы Магомед да Борис миллет сахнаны игилендириуге уллу кыйын салгъанын айырып айтханды, анда ишлегенле аны бир заманда да унутмазлыкларына ийнандыргъанды.

Театр искусствода ишлегенле, Кыулийланы Борисни таныгъанла, бай чыгармачылыкынын билгенле аны бир заманда да унутмазлыклары хахкъды.

**ХОЛАЛАНЫ Марзият.**

«Кыулийланы Кыайсын атлы Малкыар кыырл драма театр» кыырл культура учрежденияны коллектив театры режиссёру **КЪУЛИЙЛАНЫ Хажимусаны жашы Борис** ёлгенини юсюнден, уллу бушуу этип, билдиреди эмда аны жууукъларына бла ахлуларына кыайгы сёз бередиле.

Кёрмюч

## Суратлары кыараучуну кёлюне айбатлыклары бла жетедиле

**29 октябрде 16.00 сагъатда** КъМР-ни Суратлау искусстволарыны А.Ткаченко атлы музейинде Россейни художниклерини союзу члени Михаил Ашотовну «Цвет и впечатление» деген энчи кёрмючю ачылыккъды. Бусагъатха дери суратчыны ишлери Чехияда, Италияда, Англияда, Финляндияда эм Хорватияда кёргюэтирилди. Автор отуз жылдан бери Европада жашайды.

Кавказ-орус художник Михаил Ашотовну суратлау излемлери, живопись тинтулери арт жыйырма жылда энчи, айырмалы бола

бардыла, ахыр кезиуде чыгармаларында бийик жетишимлери да туурадыла. Ол а анга бююнлюкню суратлау искусствосуну устасы дегерге эркинлик бередиле. Аны ишлери, техникалары эм композициялары бла сейирсиндирип, кыараучуну кёлюне бийик эстетикалыклары бла жетедиле, - деп жазганды Ашотовну Италияда кыуралгъан кезиуло кёрмючюне кесамат рецензиясында профессор Фиоренцо Анжело Риццерто.

Экспозиция 19 ноябрде дери кёргюэтилюкдю.

Экспозиция 19 ноябрде дери кёргюэтилюкдю.

**РЕДАКЦИЯНЫ ЭМ ИЗДАТЕЛЬНИ АДРЕСИ:**

360000, Нальчик шахар, Ленин атлы проспект, 5

электрон почта: elbor\_50@mail.ru

Газетни басмагъа КъМР-ни Басма эмда асламлы коммуникацияла жаны бла кыырл комитетини компьютер службасы хазыр этгенди.

Газет «Тетраграф» ООО-ну типографиясында басмаланганды. Нальчик шахар, Ленин атлы проспект, 33

Газетлени ислерине тапдырыу ючюн КъМР-ни почта связыны федеральный Управленийсы жууаплыды. Телефонла: 76-01-28, 76-01-10

Газетлени розницагъа сатуу ючюн КъМР-ни «Роспечать» акционер обществосу жууаплыды. Телефон: 42-69-34

Номерге графикте кере 19.00 сагъатда кыол салынады. 20.00 сагъатда кыол салынганды

**ГАЗЕТНИ НОМЕРИН ЧЫГЪАРГАНЛА:**

Байсыланы Марзият - дежурный редактор;

Бийчексуланы Жаннета - (1, 2 - чи бетле);

Гельяланы Валентина - (3,4 - чю бетле) - корректорла.

Тиражы 2100 экз. Заказ № 1804

Багъасы 10 сомду.